



Европейски парламент Parlamento Europeo Evropský parlament Europa-Parlamentet Europäisches Parlament
Euroopa Parlament Ευρωπαϊκό Κοινοβούλιο European Parliament Parlement européen Parlaimint na hEorpa
Europski parlament Parlamento europeo Eiropas Parlaments Europos Parlamentas Európai Parlament
Parlament Ewropew Europees Parlement Parlament Europejski Parlamento Europeu Parlamentul European
Európsky parlament Evropski parlament Euroopan parlamentti Europaparlamentet

RISPOSTI TAL-PARLAMENT EWROPEW GĦAR-RAPPORT SPEĊJALI TAL-QORTI EWROPEA TAL-AWDITURI

ADOTTATI MILL-BUREAU TAL-PARLAMENT EWROPEW FIS-6 ta' ĠUNJU 2022

**"ISTITUZZJONIJIET TAL-UE U L-COVID-19: RISPONS RAPIDU, IŻDA GĦAD FADAL
SFIDI BIEX ISIR L-AĦJAR UŻU MILL-INNOVAZZJONI U L-FLESSIBILTÀ MMEXXIJA
MILL-KRIŻI"**

OSSERVAZZJONIJIET

L-istituzzjonijiet irnexxielhom jimminimizzaw it-tfixkil tal-attivitajiet ewlenin tagħhom

L-istituzzjonijiet issodisfaw id-dmir ta' diligenza tagħhom lejn il-persunal u żammew il-kapaċità tax-xogħol

Paragrafu 43. Il-faċilitajiet ta' ttestjar tal-Parlament, disponibbli minn Settembru 2020, kienu strumentali biex jiżguraw il-kontinwità operazzjonali fil-Parlament permezz ta' traċċar strett u limitar ta' trażmissjonijiet interni u biex jiżguraw li l-Membri u l-persunal ikunu jistgħu jivvjaġġaw, minkejja l-limitazzjonijiet tal-ivvjaġġar eżistenti.

Bdiet il-valutazzjoni tal-effiċjenza tal-modi ġodda ta' ħidma f'ambjent ta' wara l-kriżi

Il-valutazzjoni hija aktar avvanzata għal attivitajiet ewlenin milli għal kompiti ta' appoġġ

Paragrafu 78. Il-PE wettaq żewġ sħarriġiet tal-persunal: F'Ġunju 2020 u f'Novembru 2020. Iż-żewġ sħarriġiet urew li, wara l-pandemija, kien hemm aspettattivi mill-persunal għal użu usa' tat-telexogħol.

L-impatti baġitarji u ambjentali tal-arranġamenti ta' ħidma l-ġodda mhumiex evalwati b'mod konsistenti fl-istituzzjonijiet kollha

Paragrafu 92. Il-Parlament wettaq diversi analizijiet dwar l-impatt tal-miżuri tal-COVID-19 fuq il-prestazzjoni ambjentali, inklużi analizijiet preliminari lejn tmiem l-2020, akkumpanjati minn analiżi dettaljata bħala parti mir-rappurtar ambjentali regolari fl-2021. Il-Parlament kien l-ewwel fost l-istituzzjonijiet kollha tal-UE li analizza l-impatti ambjentali (kemm f'termini ta' kostijiet u benefiċċji) tat-telexogħol, liema analiżi ġiet inkluża fl-indikaturi ewlenin tal-prestazzjoni ambjentali tal-Parlament.

L-istrategġija ta' Nofs it-Terminu tal-EMAS, ir-rieżami tal-prestazzjoni u l-miri ambjentali indikaw ukoll l-impatti tal-miżuri relatati mal-pandemija kif ukoll għamlu referenza għall-benefiċċji potenzjali fit-tul tat-tkomplija ta' xi wħud mill-prattiki żviluppata b'rispons għall-pandemija.

Paragrafu 93. Tnaqqis fl-ivvjaġġar għall-missjonijiet għall-interpreti kif ukoll għal membri oħra tal-persunal wassal għal impatti pożittivi sinifikanti fuq il-prestazzjoni ambjentali tal-Parlament, b'mod partikolari l-marka tal-karbonju tiegħu. It-trasport tal-persuni (inkluż l-ivvjaġġar, l-ivvjaġġar għall-missjonijiet, it-trasport tal-Membri, u t-trasport sussidjat ta' viżitaturi) ammonta għal aktar minn 60 % tal-marka tal-karbonju totali tal-Parlament fis-snin ta' qabel il-COVID. FI-2020, din iċ-ċifra tnaqqset għal 33% tal-marka tal-karbonju, li minnha nnifisha kienet tfigħer tnaqqis ta' kważi 50% mill-2019.

Sabiex jinżammu dawn l-impatti pożittivi tnedew diversi attivitajiet biex jitnaqqsu l-emissjonijiet mit-trasport ta' persuni wara l-COVID, bħall-adozzjoni tas-SEF 2022-2024 b'kapitolu dwar it-Trasformazzjoni Ekoloġika, inklużi 17-il proġett biex tittejjeb il-prestazzjoni ambjentali, il-Pjan ta' Azzjoni tal-EMAS għall-2022, kif ukoll analiżi tal-lakuni u tal-azzjonijiet possibbli biex jintlaħqu l-miri tal-2024.

L-analiżi tal-lakuni u tal-attivitajiet possibbli bħalissa qed jiġu segwiti f'livelli differenti, inkluż il-Bureau.

Abbażi ta' deċiżjoni tal-Bureau ta' Ottubru 2015, il-Parlament Ewropew ilu, sa mill-2016, newtrali f'termini ta' emissjonijiet tal-karbonju peress li jikkompensa l-emissjonijiet mhux evitabbli tiegħu.

KONKLUŻJONIJET U RAKKOMANDEZZJONIJET

Rakkomandazzjoni 1 – L-inklużjoni ta' tfixkil fit-tul u l-kooperazzjoni interistituzzjonali fil-pjanijiet ta' kontinwità tan-negożju

Il-Parlament jaċċetta r-rakkomandazzjoni tal-Qorti.

Il-Parlament waqqaf Grupp ta' Tmexxija ġdid Inter-DĠ dwar ir-Reżiljenza Organizzattiva. Il-missjoni ewlenija tiegħu hija li jrawwem l-analiżi tat-tneħħid u l-identifikazzjoni tar-riskju. Se jiġu analizzati tipi differenti ta' tfixkil possibbli, inklużi dawk fit-tul. Il-pjanijiet għall-Kontinwità Operazzjonali, fil-livell tad-Direttorat Ġenerali u dak korporattiv, se jiġu msaħħa kif xieraq.

Il-kooperazzjoni interistituzzjonali li saret regolament fil-livelli kollha matul il-kriżi tal-COVID-19 se tiġi segwita u formalizzata aktar, kull meta titqies effettiva. Se tingħata attenzjoni partikolari għad-definizzjoni ta' arranġamenti u ftehimiet prattiċi dwar il-kontinwità operazzjonali, kull fejn ikun rilevanti, sabiex jiġi pprovdut rispons koordinat għal kriżijiet li jkollhom impatt fuq diversi istituzzjonijiet tal-Unjoni jew kollha kemm huma.

Rakkomandazzjoni 2 – It-tkomplija tal-iżvilupp tad-diġitalizzazzjoni tas-servizzi amministrattivi

Il-Parlament Ewropew jaċċetta r-rakkomandazzjoni tal-Qorti.

Dan l-objettiv huwa parti mill-Qafas ta' Eżekuzzjoni Strateġiku 2022–2024 tas-Segretarju Ġenerali u mill-istrategija ta' trasformazzjoni diġitali tiegħu tal-2024 għall-PE.

Iż-żewġ programmi "Trasformazzjoni diġitali għal flussi tax-xogħol effiċjenti" u "post tax-xogħol produttiv" jinkludu b'kolli 12-il proġett mibdija fl-2021 u fl-2022, li kull wieħed minnhom għandu l-għan li jwettaq it-tkomplija tad-diġitalizzazzjoni tal-proċessi amministrattivi u leġiżlattivi tal-Parlament. It-tkomplija tad-diġitalizzazzjoni tal-akkwist inklużi l-fatturi elettronici u t-tkomplija tad-diġitalizzazzjoni tal-flussi tax-xogħol kollha, inklużi l-firem elettronici se jiġu indirizzati f'dak il-qafas.

Il-Parlament għadu qed jippjana li jibda już l-firma elettronika kwalifikata matul is-sena 2022. Il-Parlament stabbilixxa grupp ta' ħidma biex ikompli jipromwovi l-użu tal-pjattaforma tal-fatturazzjoni elettronika.

Rakkomandazzjoni 3 – Valutazzjoni tal-adegwatezza ta' modi ġodda ta' ħidma fl-ambjent ta' wara l-COVID-19

Il-Parlament jaċċetta r-rakkomandazzjonijiet tal-Qorti.

Il-Parlament jiddisponi minn sistema sofistikata għall-ġbir tal-metrika dwar l-attivitajiet ewlenin tiegħu. Dik il-metrika diġà qed tintuża u se tkompli tiġi rfinata biex jitkejlu l-kwalità u l-effiċjenza tal-laqqgħat ibridi u tat-telexogħol.

Il-Parlament beda deliberazzjonijiet dwar l-użu tal-ispazju għall-uffiċċji tiegħu f'xenarju ta' wara l-COVID.

Il-Parlament jimmonitorja l-impatti ambjentali tal-attivitajiet kollha tiegħu, inkluża l-analiżi speċifika tal-impatt tat-telexogħol, bħala parti mill-monitoraġġ tiegħu tal-indikaturi ewlenin tal-prestazzjoni ambjentali.